

Ugurtapyjy towşan

Category: Goşgular, Kitapcy
написано kitapcy | 22 январа, 2025
Ugurtapyjy towşan UGURTAPYJY TOWŞAN

Towşany

ýaş toýna çagyrdy Kirpi,
Toýuň tutumynyň uludy hörpi.
Her kim bir-birini
meýden ýakýardy.
Öýde suw deregne şerap akýardy.

Toý gyzdy... Towşanjyk şeýle bir içdi,
Öňküje akylam başyndan göçdi.
Samrady, gyllygy akdy erninden,
«Gaýt-jakk! Gaýtjak!» diýip turdy ýerinden.

«Ýat-da, ertir ötäýt!» Ýalbardy Kirpi: –
Ýolda ýolbarslara... ýal borsuň belki!»
«Ýolbarsmy! Ýolbarsjyk nämejikmişin?
Gelsin bärrik! Häzir dökeýin dişin.
Hamyn diri soýup, öwrüp possuna,
Düşek edip myhmanlaryň astyna.
Özüni hem ýalaňaçlap kowaryn
Dörän ýerne – gyzgyn Afrikasyna...»

Diýdip, towsup çykdy. Ýetdi jeňnele,
«Gelsin bärrik, kim uruşsa meň bile.
Ýekeje ädim hem tesmerin yza,
Derisin sypyryp, basaryn duza!»
Bu ses gulagyna ýetip Ýolbarsyň,
Ukusyny bozdy. Galdy ol haýran.
Görse Towşan! «Wiý, wiý, senmidiň asyl,
Ölesiň geldimi, samsyjak haýwan?
Hany, agzyna gir!
Lak-luk ataýyn!»
Towşan pýanlykdan açyldy şo bat:

«Hawa... hawa... men... men... Aý, ýöne şu gün
Myhmanlykda boldum... Dadaýdym...
bir zat.
Bagyşla günämi, eý tokaý hany!
Seniň saglygyňa içdim hemmesin!
«Goý sg bolsun – diýdim. Ýolbarsyň jany.
Hiç mahal başyna bela gelmesin!
Özi-de, nesli-de uzak ýaşasyn!»
Diýip, göterdim men ähli tostumy.
...Ýolbars kem-kem gowşatdy-da penjesis.
Boşadyp goýberdi pýan dostuny:
«Biri azar berse, aýdaýgyn maña,
Her tikesin gulak ýaly ederin!»
Ýolbars çyn ýolbarsdy. Bilýärdi ýöne
Ýaranjaňlaň gadyryn...

Sergeý MIHALKOW.

Terjime eden: Kerim GURBANNEPESOW. Goşgular